



## सलमान की टाइगर 3 में रॉ एजेंट बनेंगे शाहरुख खान

बॉलिवुड के शकिंग खान यानि शाहरुख खान को सिल्वर स्क्रीन पर देखने के लिए फैंस बेसब्री से इंतजार कर रहे हैं, क्योंकि वो आखिरी बार साल 2018 में जीरो फिल्म में नजर आए थे। ऐसे में तज़ और उनके अपकमिंग प्रोजेक्ट से जुड़ी कोई भी खबर सामने आती है तो लोग एक्साइटेट हो जाते हैं। अब बताया जा रहा है कि शाहरुख जल्द ही सलमान खान की मूवी टाइगर 3 के लिए मुंबई में ही शूटिंग शुरू करेंगे और इसके बाद पटान की शूटिंग के लिए दीपिका पादुकोण के साथ विदेश रवाना होंगे। बताया जा रहा था कि सलमान की टाइगर 3 में शाहरुख कैमियो करेंगे। अब खबर आई है कि एसआरके ने इस फिल्म की शूटिंग शुरू कर दी है और वो एक रॉ एजेंट की भूमिका निभाते दिखाई देंगे। मिड डे की हालिया रिपोर्ट के अनुसार, शाहरुख मुंबई में टाइगर 3 की शूटिंग करेंगे। इसका 12 दिन का शेड्यूल है। शूटिंग मुंबई के अंधेरी में स्थित यशराज स्टूडियोज में होगी। इस दौरान सलमान उन्हें जॉइन नहीं करेंगे। दोनों स्टार्स कुछ ही समय के लिए स्क्रीन पर साथ दिखाई देंगे। इसके बाद वो पटान के लिए दीपिका के साथ विदेश चले जाएंगे, जहां दीपिका के साथ एक रोमांटिक गाने और कुछ एक्शन सीन की शूटिंग करेंगे। बता दें कि जब आर्यन जेल की सलाखों के पीछे थे, तब सलमान मन्नत पहुंचे थे और शाहरुख से मुलाकात की थी।

## बच्चे के लिए ऐसे इंसान संग घर नहीं बसा सकती, जिससे प्यार नहीं

अपने बोल्ट और बिंदास एटिट्यूड के लिए जानी जाने वाली ऐक्ट्रेस स्वरा भास्कर (तं ठीत) ने जब हाल ही सिंगल मदर बनने का फैसला किया तो कुछ लोग हैरान रह गए। सोशल मीडिया पर एक वर्ग में इस बात की चर्चा होने लगी कि आखिर स्वरा ने ऐसा फैसला क्यों किया? खुद स्वरा ने भी एक इंटरव्यू में खुलासा किया था कि लोग उनसे अजीब तरह के सवाल पूछ रहे हैं। कोई पूछ रहा है कि किससे शादी करोगी तो कोई इस बात की चिंता कर रहा है कि स्वरा कब शादी करेंगी। लेकिन स्वरा भास्कर का कहना है कि वह किसी ऐसे इंसान से शादी करके घर नहीं बसाना चाहतीं, जिससे उन्हें प्यार नहीं है। आम दुनिया में ही नहीं बल्कि फिल्म इंडस्ट्री में भी कुछ ऐक्ट्रेस हैं, जिन्होंने शादी नहीं की और बच्चे गोद लिए। एक बच्चे की परवरिश में मां और बाप दोनों का अहम रोल होता है। दोनों पैरेंट्स मिलकर बच्चे के भविष्य की मजबूत नींव रखते हैं। लेकिन स्वरा ऐसा होना जरूरी नहीं मानतीं। स्वरा भास्कर ने इस बारे में कहा, दो माता-पिता तभी आदर्श होते हैं जब वे दोनों एक-दूसरे से प्यार करते हैं और वो एक-दूसरे से सहमति रखते हैं।

## शहनाज गिल के पिता संतोख सिंह ने जॉइन की बीजेपी




बिग बॉस 13 से पॉप्युलैरिटी पाने वाली शहनाज गिल के पिता संतोख सिंह ने बीजेपी का दामन थाम लिया है। बिग बॉस 13के दौरान शहनाज के साथ-साथ उनके पिता संतोख भी काफी पॉपुलर हो गए थे। वह उस सीजन में वह बिग बॉस के घर में भी नजर आए थे। लेकिन पिछले साल संतोख सिंह तब मुश्किल में फंस गए थे, जब उन पर एक महिला ने रेप का आरोप लगाया था। उस वक्त पुलिस ने उनके खिलाफ केस दर्ज कर जांच भी शुरू कर दी थी। हालांकि शहनाज के भाई ने इन आरोपों को झूठा और बकवास बताया था। अब संतोख बीजेपी जॉइन करने को लेकर चर्चा में हैं। संतोख सिंह ने पंजाब में चुनाव से पहले बीजेपी पार्टी जॉइन कर ली है। संतोख सिंह सिर्फ रेप के आरोपों को लेकर ही नहीं बल्कि बेटी शहनाज संग रिश्तों में कड़वाहट को लेकर भी सुर्खियों में रहे। बिग बॉस 13 के दौरान शहनाज और उनके पिता संतोख के बीच अनबन की काफी खबरें आई थीं। बीते साल संतोख सिंह, शहनाज से इस कदर नाराज हो गए थे कि उन्होंने बेटी से कभी बात न करने की कसम खा ली थी।

# कौन है रितिक रोशन के साथ नजर आ रही सामंथा लॉकवुड

बॉलिवुड में अब तक कई विदेशी एक्ट्रेस ने अपनी किस्मत अजमाई है, इनमें से कुछ आज बॉलिवुड पर राज कर रही हैं। ठीक ऐसे ही आजकल एक नया नाम हॉलिवुड एक्ट्रेस का बॉलिवुड गलियारों की खबरों में तैर रहा है। ये विदेशी बाला कोई और नहीं बल्कि सामंथा लॉकवुड हैं जिन्होंने हाल में ही रितिक रोशन के साथ तस्वीर शेर कर सुर्खियां बटोरी हैं। मनोरंजन जगत में सामंथा लॉकवुड का नाम पिछले कई दिनों से छाया हुआ लेकिन सामंथा ने इंस्टाग्राम पर रितिक रोशन के साथ कई तस्वीरें शेर कीं। इन फोटोज ने एंटरटेनमेंट जगत में खलबली मचा दी। अब हर किसी के मन में ये सवाल है कि क्या फिर से रितिक रोशन नई विदेशी बाला के साथ पर्दे पर नजर आने वाले हैं?

## जानिए कौन हैं सामंथा लॉकवुड

सामंथा लॉकवुड का जन्म 28 अप्रैल 1992 को हुआ। वह अमेरिकन एक्ट्रेस हैं जिन्होंने कैलिफ़ोर्निया यूनिवर्सिटी से पढ़ाई की। हॉलिवुड की चंद फिल्मों में काम करने के बाद आजकल वह इंडिया ट्रिप पर है। माना जा रहा है कि वह बॉलिवुड में एंट्री करने की तैयारी कर रही हैं। सामंथा की अभी तक शादी नहीं हुई है। वह अपने करियर पर फिलहाल दे रही हैं। उनकी सबसे चर्चित फिल्म की बात करें तो साल 2010 आई शूट द हीरो है जिसमें उन्होंने शकेश का किरदार निभाया। अगर फैंस शूट द हीरो फिल्म को देखना चाहे तो ये फिल्म ओटीटी अमेजन पर मौजूद है। इसके अलावा उन्होंने Return of the Outlaws और X&treme Fighter में काम किया है। सामंथा लॉकवुड सोशल मीडिया पर भी कम ही सक्रिय मालूम पड़ती है। इंस्टाग्राम पर 27 हजार और फेसबुक पर 1699 फॉलोअर्स हैं। ये दोनों अकाउंट भी वेरीफाइड नहीं हैं। हालांकि इन अकाउंट के जरिए सामंथा की ढेर सारी तस्वीरें देखने को मिलती हैं।



एजेंसी (वेब वार्ता न्यूज)

## क्या बॉलिवुड में काम तलाश रही हैं?

रितिक रोशन से मिलने से पहले सामंथा लॉकवुड को बॉलिवुड के मशहूर कार्टिंग डायरेक्टर व निर्देशक मुकेश छाबरा के ऑफिस में स्पॉट किया गया था। तभी से लॉकवुड काफी सुर्खियों में हैं कि वह बॉलिवुड में काम तलाश कर रही हैं। इसके अलावा सामंथा लॉकवुड ने हाल में ही करण जौहर के करीबी दोस्त व मशहूर फैशन डिजाइनर मनीष मल्होत्रा के साथ भी मुलाकात की। उन्होंने मनीष मल्होत्रा द्वारा डिजाइन आउटफिट भी कैरी किया जिसकी तस्वीर खुद सामंथा ने इंस्टाग्राम पर शेर की।

## रितिक रोशन और बारबरा मोरी की जोड़ी

रितिक रोशन पहले भी बॉलिवुड में हॉलिवुड एक्ट्रेस के साथ काम कर चुके हैं जिनका नाम था बारबरा मोरी। जो हां, वही बारबरा जिन्होंने रितिक रोशन के साथ साल 2010 में आई फिल्म काइट्स में काम किया था। दोनों की शानदार केमिस्ट्री से लेकर बोल्ट सीन्स भी खूब चर्चा में रहे थे। काइट्स फिल्म के दौरान रितिक रोशन काफी चर्चा में रहे थे। इसकी वजह थी बारबरा मोरी के साथ अभिनेता की अफेयर की अफवाहें। काइट्स फिल्म बेशक प्लॉप हुई हो लेकिन रितिक-बारबरा की नजदिकियों के गॉसिप्स खूब सामने आए थे।

## रितिक रोशन कहां बिजी हैं?

रितिक रोशन के पास फिलहाल कई प्रोजेक्ट्स मौजूद हैं। वॉर निर्देशक सिद्धार्थ आनंद के साथ रितिक रोशन फाइटर फिल्म में एक बार फिर काम करने जा रहे हैं। पहली बार रितिक इस फिल्म में दीपिका पादुकोण के साथ नजर आने वाले हैं। फाइटर के अलावा रितिक रोशन के पास विक्रम वेधा और कृष 4 जैसे बड़े प्रोजेक्ट्स भी हैं।

# करण कुंद्रा ने गुस्से में फेंकी कुर्सी, रो पड़ीं तेजस्वी, किया प्यार का इजहार



बिग बॉस 15 में घरवालों को टिकट टू फिनाले जीतने के लिए सभी घरवालों ने एडी-चोटी का जोर लगा दिया। लेकिन राखी सावंत के संचालन का खामियों ने जहां पूरा टास्क रद्द करा दिया। वहीं करण और तेजस्वी के रिश्तों में लगाई उनकी चिंगारी ने दोनों में दूरियां ला दी हैं। दोनों शांति से बात करने को तैयार नहीं। आज के आने वाले एपिसोड में तो करण इतना गुस्सा हो गए कि उन्होंने तकिया और सोफा दोनों को फेंक देते हैं।

आने वाले एपिसोड में करण और तेजा बाहर बैठकर बात कर रहे होते हैं। करण कहते हैं, मैं तुम्हारी यहां पर गेम देख रहा हूँ। इस पर तेजस्वी कहती है कि उनकी गेम जो है वह साफ-साफ बता रही हैं। फिर करण तेजस्वी से पूछते हैं कि वह बात करना भी चाहती हैं या नहीं? तेजस्वी जवाब देती हैं, मुझे नहीं लगता। इसी पर गुस्साए करण गुस्सा जाते हैं और हाथ में लिए तकिए को जोर से फेंकते हैं और फिर पास में रखी चैयर को भी किक कर देते हैं। प्रोमो के दूसरे सीन में करण कहते हैं कि वह चीजें सही करने की कोशिश कर रहे हैं लेकिन तेजस्वी की तरफ से ऐसा कुछ नहीं हो रहा। अपने आप को आठ साल बड़ा बताते हुए करण तेजस्वी से उनकी डिसरिस्पेक्ट न करने को कहते हैं। साथ ही बोलते हैं कि अगर कोई दिक्कत है तो वह (तेजा) बता दें, (करण) दूर हो जाएंगे।

**प्यार का इजहार:** बिग बॉस के दूसरे प्रोमो में करण और तेजस्वी बाथरूम एरिया में नजर आते हैं। वहां करण अपने रिश्ते को लेकर बात करते हुए दिखाई देते हैं। फिर तेजस्वी पर सवाल उठाते हैं अब हम दोनों एक-दूसरे से दूर रह सकते हैं। इसके बाद तेजस्वी उनसे बेडरूम एरिया में अपने प्यार का इजहार कर देती हैं और इमोशनल हो जाती हैं। कहती हैं, जब आपसे कोई प्यार करता हो तब न यह सब बहुत हर्टफुल होता है। इतना सुनते ही करण तेजस्वी को गले लगा लेते हैं। दोनों क्रिसमस पार्टी के दौरान भी नॉर्मल दिखाई देते हैं। यानी यह इनका एक छोटी-सी नॉक-झोंक थी, जो अब शॉर्ट-आउट हो गई है।